



*Dokument ta' sessjoni*

**B9-0097/2021**

27.1.2021

## **RAKKOMANDAZZJONI GHAL DECIŽJONI**

imressqa skont l-Artikolu 111(6) tar-Regoli ta' Proċedura

li ma ssir ebda oggezzjoni għar-Regolament delegat tal-Kummissjoni li jemenda l-istands teknici regolatorji stabbiliti fir-Regolamenti Delegati (UE) 2015/2205, (UE) 2016/592 u (UE) 2016/1178 fir-rigward tad-data li fiha jidhol fis-seħħi l-obbligu tal-ikklerjar għal certi tipi ta' kuntratti (C(2020)9148 – 2020/2943(DEA))

**Kumitat ghall-Affarijiet Ekonomiċi u Monetarji**

Membru responsabbi: Irene Tinagli

**Abbozz ta' deċiżjoni tal-Parlament Ewropew li ma ssir ebda oġgezzjoni għar-Regolament delegat tal-Kummissjoni li jemenda l-istands tekniċi regolatorji stabbiliti fir-Regolamenti Delegati (UE) 2015/2205, (UE) 2016/592 u (UE) 2016/1178 fir-rigward tad-data li fiha jidhol fis-seħħi l-obbligu tal-ikklerjar għal certi tipi ta' kuntratti (C(2020)9148 – 2020/2943(DEA))**

*Il-Parlament Ewropew,*

- wara li kkunsidra r-Regolament delegat tal-Kummissjoni (C(2020)9148),
- wara li kkunsidra l-ittra tal-Kummissjoni tal-21 ta' Diċembru 2020, li permezz tagħha talbet lill-Parlament jiddikjara li mhux se jogġezzjona għar-Regolament delegat,
- wara li kkunsidra l-ittra tal-Kumitat ghall-Affarijiet Ekonomiċi u Monetarji lill-President tal-Konferenza tal-Presidenti tal-Kumitat, bid-data tas-26 ta' Jannar 2021,
- wara li kkunsidra l-Artikolu 290 tat-Trattat dwar il-Funzjonament tal-Unjoni Ewropea,
- wara li kkunsidra r-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet centrali u repożitorji tad-data dwar it-tranżazzjonijiet (EMIR)<sup>1</sup>, u b'mod partikolari l-Artikolu 5(2) tiegħu,
- wara li kkunsidra l-Artikolu 111(6) tar-Regoli ta' Proċedura tiegħu,
- wara li kkunsidra r-rakkomandazzjoni għal deċiżjoni tal-Kumitat ghall-Affarijiet Ekonomiċi u Monetarji,
- wara li kkunsidra l-fatt li ma saret ebda oġgezzjoni fil-perjodu previst fit-tielet u r-raba' inciżi tal-Artikolu 111(6) tar-Regoli ta' Proċedura tiegħu, li skada fid-[9 ta' Frar] 2021,
  - A. billi l-EMIR jistabbilixxi obbligi tal-ikklerjar; billi r-Regolamenti Delegati tal-Kummissjoni (UE) 2015/2205<sup>2</sup>, (UE) 2016/592<sup>3</sup> u (UE) 2016/1178<sup>4</sup> jispecifikaw, fost l-oħrajn, id-dati effettivi tal-obbligu ta' kklerjar għal kuntratti li jappartjenu għall-klassijiet tad-derivattivi OTC stabbiliti fl-Annessi ta' dawk ir-Regolamenti.
  - B. billi l-emendi li jinsabu fir-regolament delegat fihom eżenzjoni kruċjali għall-kontropartijiet stabbiliti fl-Unjoni li jagħżlu li jinnovaw il-kuntratti tagħhom minn kontropartijiet fir-Renju Unit għal kontropartijiet stabbiliti u awtorizzati fi Stat Membru,

<sup>1</sup> GU L 201, 27.7.2012, p. 1.

<sup>2</sup> Ir-Regolament Delegat tal-Kummissjoni (UE) 2015/2205 tas-6 ta' Awwissu 2015 li jissupplimenta r-Regolament (UE) Nru 648/2012 tal-Parlament Ewropew u tal-Kunsill fir-rigward ta' standards tekniċi regolatorji għall-obbligu tal-ikklerjar (GU L 314, 1.12.2015, p. 13).

<sup>3</sup> Ir-Regolament Delegat tal-Kummissjoni (UE) 2016/592 tal-1 ta' Marzu 2016 li jissupplimenta r-Regolament (UE) Nru 648/2012 tal-Parlament Ewropew u tal-Kunsill fir-rigward ta' standards tekniċi regolatorji għall-obbligu tal-ikklerjar (GU L 103, 19.4.2016, p. 5).

<sup>4</sup> Ir-Regolament Delegat tal-Kummissjoni (UE) 2016/1178 tal-10 ta' Ĝunju 2016 li jissupplimenta r-Regolament (UE) Nru 648/2012 tal-Parlament Ewropew u tal-Kunsill fir-rigward ta' standards tekniċi regolatorji għall-obbligu tal-ikklerjar (GU L 195, 20.7.2016, p. 3).

billi jevitaw sitwazzjoni fejn il-kuntratti l-ġodda li jirriżultaw minn dawk in-novazzjonijiet jistgħu jkunu soġġetti għal obbligu tal-ikklerjar jew għal rekwiżiti għall-iskambju ta' kollateral li ma kinux applikabbli fiż-żmien meta ġew konkluži l-kuntratti originali; billi dan l-għan jinkiseb billi l-eżenzjonijiet attwali previsti fir-Regolamenti Delegati (UE) 2015/2205, (UE) 2016/592 u (UE) 2016/1178 jiġu estiżi għal perjodu ta' żmien fiss ta' 12-il xahar mid-dħul fis-seħħ tar-regolament delegat; billi l-emendi tar-Regolamenti Delegati (UE) 2015/2205, (UE) 2016/592 u (UE) 2016/1178 huma aġġustamenti limitati tal-qafas regolatorju eżistenti;

- C. billi r-regolament delegat għandu jidħol fis-seħħ b'urgenza biex jiżgura t-thejjija tal-Unjoni u jsaħħħah l-interessi tal-kontropartijiet stabbiliti fl-Unjoni peress li d-dritt tal-Unjoni waqaf japplika fir-Renju Unit sa mill-iskadenza tal-perjodu tranzitorju fil-31 ta' Diċembru 2020;
  - 1. Jiddikjara li ma jogħeżżjonax għar-Regolament delegat;
  - 2. Jagħti istruzzjonijiet lill-President tiegħu biex jgħaddi din id-deċiżjoni lill-Kunsill u lill-Kummissjoni.